

# PARLAMENT EWROPEW

2004



2009

---

10.12.2007

0112/2007

## **DIKJARAZZJONI BIL-MIKTUB**

skond l-Artikolu 116 tar-Regoli ta' Proċedura

minn Oldřich Vlasák, Miroslav Ouzký, Herbert Reul u Edit Herczog

dwar il-gejjieni enerġetiku kkaratterizzat minn kontenut baxx ta' karbonju

Data ta' skadenza: 26.3.2008

**Dikjarazzjoni bil-miktub dwar il-gejjieni enerġetiku kkaratterizzat minn kontenut baxx ta' karbonju**

*Il-Parlament Ewropew,*

- Filwaqt li jzomm f'moħħu l-konferenza b'omagġ lil Loyola de Palacio dwar l-enerġija li kienet tittratta dwar il-politika enerġetika ta' l-Ewropa u t-tielet rivoluzzjoni industrijali li saret f'Madrid fl-1 ta' Ottubru 2007,
  - Filwaqt li jissottolinja l-importanza tal-Konferenza tan-Nazzjonijiet Uniti dwar il-Bidla fil-Klima li għandha ssir dalwaqt f'Bali, l-Indonezja mis-6 sal-15 ta' Diċembru 2007,
  - wara li kkunsidra l-Artikolu 116 tar-Regoli ta' Proċedura tiegħu,
- A. billi minhabba l-bidla fil-klima u s-sigurtà ta' l-enerġija l-politika enerġetika Ewropea qiegħda ssir kulma jmur aktar importanti,
- B. billi l-produzzjoni grossa tal-qawwa enerġetika fl-UE ġejja mid-diversi sorsi ta' enerġija kif ġej: enerġija nukleari 31%, faħam 29%, gass 19%, sorsi ta' enerġija li jistgħu jiġġeddu 14% u żejt 5%,
- C. billi l-għejun b'emissjoni **baxxa** ta' CO<sub>2</sub> (dijossidu karboniku) bħal m'huma l-enerġija nukleari u l-enerġija li jistgħu jiġġeddu jipproduċu **45%** ta' l-elettriku ta' l-UE li jirrappreżenta **17%** tal-konsum totali ta' l-enerġija,
- D. billi l-enerġija nukleari żzomm milli jsiru kwazi 720 miljun tunnellata ta' emissjonijiet ta' CO<sub>2eq</sub> fis-sena fl-UE, ekwivalenti għal kwazi s-CO<sub>2eq</sub> kollu li jintrema mill-flotta tal-karozzi kollha kemm hi ta' l-Ewropa,
1. Jemmen li l-UE teħtieġ li tibqa' żzomm taħlita ta' enerġija diversifikata u flessibbli sabiex tiffaċċja l-isfidi kollha f'daqqa tas-sigurtà tal-provvista ta' l-enerġija, it-tnaqqis tas-CO<sub>2</sub> u t-twassil ta' l-elettriku bi prezzijiet kompetittivi u huwa konvint li l-enerġija nukleari tista' tgħin biex jiġu indirizzati dawn l-isfidi kollha;
  2. Jemmen li l-ħtiġijiet enerġetiċi ta' l-UE għandhom jiġu prodotti minn sorsi hielsa mill-karbonju jew teknoloġiji li jnaqqsu l-emissjonijiet tal-gassijiet b'effett ta' serra u jargumenta li ma hemm l-ebda soluzzjoni waħdanija għal din il-problema globali u għalhekk l-ebda għajn waħdanija ta' enerġija m'għandha tiġi maqtugħa barra jew ipprioritizzata għal raġunijiet ideoloġiċi jew politiċi;
  3. Jappoġġja l-użu effettiv tal-kapaċità nukleari eżistenti u l-bini ta' impjanti godda tal-qawwa nukleari biex tkun tista' tiġi ffaċċjata d-domanda futura għall-elettriku;
  4. Jagħti istruzzjonijiet lill-President tiegħu biex jgħaddi din id-dikjarazzjoni, flimkien ma' l-ismijiet tal-firmatarji, lill-Kunsill, lill-Kummissjoni, u lill-gvernijiet ta' l-Istati Membri.